

# आई जीवन घडवणारी त्यागमूर्ती : सावंत

लोकमत न्यूज नेटवर्क

**कोल्हापूर :** आईमुळे जीवनातील अनेक आव्हाने पेलण्याचे सामर्थ्य मिळते. जीवनाचे यश व जगण्याचे बळ आईमध्ये असते. आई ही जन्माची शिदोरी असते. आई जीवन घडवणारी त्यागमूर्ती आहे, असे प्रतिपादन ताराराणी विद्यापीठाचे ज्युनि. कॉलेज ऑफ एज्युकेशन अधिव्याख्याता जयसिंगराव सावंत यांनी केले.

श्री स्वामी विवेकानंद शिक्षणसंस्थेच्यावतीने संस्थामाता सुशीलादेवी साळुंखे यांच्या पाचव्या स्मृतिदिनानिमित्त 'आई' या विषयावर आयोजित व्याख्यानात ते बोलत

होते. अध्यक्षस्थानी संस्थेचे कार्याध्यक्ष प्राचार्य अभयकुमार साळुंखे होते.

कार्यक्रमाच्या सुरुवात संस्थामाता सुशीलादेवी साळुंखे व शिक्षणमहर्षी डॉ. बापूजी साळुंखे यांच्या प्रतिमापूजन व संस्था प्रार्थनेने झाली. प्राचार्य डॉ. एस. वाय. होनगेकर यांनी प्रास्ताविक केले तर डॉ. ए. एस. महात यांनी आभार मानले. प्रा. समीक्षा फराकटे यांनी सूत्रसंचालन केले.

कार्यक्रमासाठी ज्युनिअर व सीनिअर महाविद्यालयातील प्राध्यापक, प्रशासकीय कर्मचारी व विद्यार्थी उपस्थित होते. L

## राज्यस्तरीय टेनिस स्पर्धेसाठी निवड

कोल्हापूर : पुणे येथे सुरु असणाऱ्या राज्यस्तरीय शालेय टेनिस स्पर्धेसाठी कोल्हापूरच्या अर्शद देसाई टेनिस अकॅडमीच्या आठजणांची निवड झाली आहे.

निवड झालेल्यांमध्ये १४ वर्षांखालील मुलांमध्ये अंकित भटेजा (शाहू विद्यालय), अश्विन नरसिंघानी (विबग्योर हायस्कूल), तर मुलींमध्ये सानिया मोरे (पोदार इंटरनॅशनल), प्राप्ती पाटील (न्यू मॉडेल) यांचा समावेश आहे. १७ वर्षांखालील मुलांमध्ये संदेश कुरळे (बी. आर. चव्हाण इंग्लिश मीडियम स्कूल), कपिल कवडेकर (सेवंथ डे), १९ वर्षांखालील मुलींमध्ये ऋतुजा जाधव (विवेकानंद कॉलेज), मुलांमध्ये नवदीश वंजानी (घोडावत ज्युनिअर कॉलेज) यांचा समावेश आहे. या खेळांडूना प्रशिक्षक अर्शद देसाई, मनाल देसाई, यांचे मार्गदर्शन लाभले.